


श्री नरेन्द्र मोदी
माननीय प्रधानमंत्रीश्री भजनलाल शर्मा
माननीय मुख्यमंत्री

प्रदेश में पं. दीनदयाल उपाध्याय अन्त्योदय संबल परववाड़ा 24 जून से 09 जुलाई, 2025

का
शुभारम्भ
24 जून, 2025

शिविरों में होने वाले प्रमुख कार्य

- लंबित पत्थरगढ़ी और सीमाज्ञान प्रकरणों का निस्तारण
- लंबित नामान्तरणों का निस्तारण
- लंबित कुर्रेजात रिपोर्ट तैयार करना
- रास्तों के प्रकरणों का निस्तारण
- आपसी सहमति से बंटवारा
- पंडित दीनदयाल उपाध्याय गरीबी मुक्त गांव योजना हेतु 10,000 गांवों के बीपीएल परिवारों का सर्वे
- पंडित दीनदयाल उपाध्याय गरीबी मुक्त गांव योजना में बीपीएल परिवारों को विभिन्न योजनाओं से जोड़ने हेतु आवेदन
- स्वामित्व पट्टे बनाना एवं वितरण करना
- पानी की टंकियों की साफ-सफाई करवाना
- लंबित नल कनेक्शन जारी करना
- लीकेज की मरम्मत और जल-दबाव जांच
- नहरों के पटरों की सफाई एवं मरम्मत करना
- नर्सरियों से पौधा वितरण करना
- मृदा नमूनों का संग्रहण एवं मृदा स्वास्थ्य कार्ड वितरण करना
- मंगला पशु बीमा में रजिस्टर्ड पशुओं का हेल्थ सर्टिफिकेट और पॉलिसी जनरेट करना
- पशुओं की जांच, इलाज और टीकाकरण
- एनएफएसए अन्तर्गत लंबित प्रकरणों का निस्तारण
- आयुष्मान कार्ड वितरण करना
- विद्यालयों में प्रवेशोत्सव आयोजित कर नामांकन बढ़ाना
- झूलते तार और विद्युत पोल सही करवाना

भारत को आशंका है, ईरान “स्ट्रेट ऑफ होरमुज़” में जहाजों का आवागमन प्रतिबंधित करेगा

भारत विश्व में ऑयल का तीसरा सबसे बड़ा “कंज़्यूमर” है तथा अपनी खपत का 60 प्रतिशत ऑयल खाड़ी देशों से आयात करता है, जिसे “स्ट्रेट ऑफ होरमुज़” से होकर गुजरना होता है

-सुकुमार साह-
-राष्ट्रदूत दिल्ली ब्यूरो-
नई दिल्ली, 23 जून। इज़रायल-ईरान संघर्ष एक नए तथा नाजुक चरण में प्रवेश कर रहा है, जहाँ अमेरिकी हवाई हमले ईरान के परमाणु ठिकानों को निशाना बना रहे हैं। इससे इस्लामिक गणराज्य अब निर्णायक प्रतिक्रिया के करीब आ गया है। हालाँकि पूर्ण पैमाने पर युद्ध की संभावना कम है, लेकिन ईरान की प्रतिक्रिया लगभग निश्चित रूप से पारंपरिक नहीं होगी, बल्कि यह प्राँसकी युद्ध, साइबर हमलों और, सबसे चिंताजनक रूप में, फारस की खाड़ी में रणनीतिक व्यवधान के रूप में सामने आ सकती है। इन चिंताओं में सबसे प्रमुख है, होरमुज़ स्ट्रेट (जलडमरूमध्य) को बंद करने या उसे अवरूद्ध किये जाने की संभावना, चाहे वह वास्तविक हो या प्रतीकात्मक। यदि ऐसा होता है, तो भारत उन पहले देशों में होगा, जो इसका असर महसूस करेंगे।

- इन हालात में “ऑयल की सप्लाई” में जरा भी रूकावट होने से भारत की इकॉनमी डांवा-डोल हो सकती है।
- ईरान, संभवतया नौसैनिक अभ्यास, ड्रोन व मिसाइल एटैक की धमकी और लैंड माइन्स बिछाने की कार्यवाही आदि से, जहाजों के आवागमन को बाधित कर सकता है।
- यह भी माना जा रहा है कि ईरान “स्ट्रेट ऑफ होरमुज़” से जहाजों के आवागमन को बंद नहीं करेगा, क्योंकि टोटल आवागमन बंद करने से तो ईरान स्वयम् भी अपना “ऑयल” अंतर्राष्ट्रीय बाज़ार में नहीं बेच पायेगा।
- केन्द्रीय पेट्रोलियम मंत्री हरदीप सिंह पुरी ने ज़रूर हॉसला उँचा रखने के लिए कहा कि गत कुछ वर्षों में भारत ने खाड़ी देशों के अलावा भी कई अन्य विकल्प ढूँढे हैं, ऑयल खरीदने के लिए। पर, फिर भी तेल विशेषज्ञों का मानना है कि ऑयल व गैस काफी संवेदनशील सेंक्टर हैं तथा लंबे समय तक ऑयल व गैस की सप्लाई बाधित होने से भारत की इकॉनमी में भारी अस्थिरता पैदा होगी।

होरमुज़ स्ट्रेट, जो सबसे सँकरे बिंदु पर केवल 21 मील चौड़ा है, दुनिया का सबसे महत्वपूर्ण ऊर्जा मार्ग है। प्रतिदिन वैश्विक व्यापार वाले लगभग 20 प्रतिशत तेल का प्रवाह इसी मार्ग से होता

है। हालाँकि ईरान के द्वारा इस मार्ग को पूरी तरह से बंद करने की संभावना कम है, क्योंकि इससे उसके अपने तेल निर्यात पर असर पड़ेगा और अंतरराष्ट्रीय स्तर पर इसकी तीव्र प्रतिक्रिया हो सकती

लालू यादव ने राजद के राष्ट्रीय अध्यक्ष के लिये नामांकन भरा

पटना, 23 जून। राष्ट्रीय जनता दल (राजद) प्रमुख लालू प्रसाद यादव ने राजद के राष्ट्रीय अध्यक्ष पद चुनाव के लिए आज अपना नामांकन पत्र दाखिल किया।

यादव ने सोमवार को राजद के राष्ट्रीय निर्वाचन अधिकारी डॉ. रामचंद्र पूर्वं और सहायक निर्वाचन अधिकारी वितरंजन गगन के समक्ष चार सेटों में

- वे 24 जून को निर्विरोध अध्यक्ष घोषित होंगे तथा 5 जुलाई को राष्ट्रीय परिषद उनके निर्वाचन की पुष्टि करेगी।

नामांकन पत्र दाखिल किया। प्रत्येक सेट में दस प्रस्तावकों के हस्ताक्षर हैं। इन प्रस्तावकों में पूर्व मुख्यमंत्री राबड़ी देवी, नेता प्रतिपक्ष तेजस्वी प्रसाद यादव, पूर्व मंत्री अब्दुल बारी सिद्दीकी, वरिष्ठ नेता शिवानंद तिवारी सहित अन्य प्रमुख नेता शामिल हैं।

गगन ने बताया कि नामांकन पत्रों (शेष अंतिम पृष्ठ पर)

अमेरिका ने ईरान के खिलाफ हवाई हमले में भारतीय हवाई क्षेत्र का इस्तेमाल किया?

सोशल मीडिया पर दिनभर वायरल रही इस अफवाह का भारत सरकार के प्रैस इन्फॉर्मेशन ब्यूरो ने जोरदार खंडन किया

नयी दिल्ली, 23 जून। भारत सरकार ने स्पष्ट किया है कि ऑपरेशन मिडनाइट हैमर के दौरान, ईरान के खिलाफ हमले में अपने बी-2 बमवर्षक विमानों की उड़ान के लिए अमेरिका ने भारतीय हवाई क्षेत्र का इस्तेमाल नहीं किया था।

असल में इसकी शुरुआत हुई ईरानी न्यूज़ चैनल की एंकर सहर इमामी के एक्स पर लिखे गये इस पोस्ट से कि “अमेरिकी सेना ने ईरान पर हमला करने के लिए भारतीय हवाई क्षेत्र का इस्तेमाल किया। नई दिल्ली की चुपचाप की गई यह मिलीभगत उसे इतिहास के गलत पक्ष की ओर ले गई है। ईरान इसे कभी नहीं भूलेगा।” पाकिस्तान ने भी दिनभर इस अफवाह को खूब प्रचारित और प्रसारित किया।

भारत सरकार के प्रेस सूचना ब्यूरो

नाबालिग से दुष्कर्म करने वाले युवक को आजीवन कारावास

जयपुर, 23 जून। पॉक्सो मामलों की विशेष अदालत क्रम-1 महानगर द्वितीय ने नाबालिग को डरा धमकाकर दुष्कर्म करने वाले अभियुक्त बाबूलाल जाट को आजीवन कारावास की सजा

- पॉक्सो मामलों की विशेष अदालत के पीठासीन अधिकारी ने सजा के साथ साठ हजार रुपए का जुर्माना लगाया।

सुनाई है। साथ ही, अदालत ने अभियुक्त पर साठ हजार रुपए का जुर्माना भी लगाया है। पीठासीन अधिकारी विकास कुमार खंडेलवाल ने अपने आदेश में कहा कि वर्तमान में नाबालिगों के प्रति ऐसे अपराध बढ़ रहे हैं। ऐसे में अभियुक्त के प्रति नरमी का रुख नहीं अपनाया जा सकता। (शेष अंतिम पृष्ठ पर)

सुबोध अग्रवाल ने आरएफसी सीएमडी का पद संभाला



सुबोध अग्रवाल

जयपुर, 23 जून (कासं)। राजस्थान के सबसे वरिष्ठ आई.ए.एस. अधिकारी डॉ. सुबोध अग्रवाल ने सोमवार को राजस्थान वित्त निगम जयपुर के अध्यक्ष एवं प्रबंध निदेशक का पदभार संभाल लिया है। इससे पूर्व, वे इंदिरा गांधी पंचायतीराज संस्थान

- कुलदीप रांका, अखिल अरोड़ा, भास्कर सावंत ने भी कार्य भार ग्रहण किया।

जयपुर में महानिदेशक के पद पर कार्यरत थे। वे 1988 बैच के आई.ए.एस. अधिकारी हैं।

इसी प्रकार, वर्ष 1994 बैच के आई.ए.एस. कुलदीप रांका ने भी उच्च एवं तकनीकी शिक्षा विभाग में अतिरिक्त मुख्य सचिव, 1993 बैच के (शेष अंतिम पृष्ठ पर)

केजरीवाल, पंजाब का मुख्यमंत्री बदलना चाहते हैं?

चर्चाओं के अनुसार, वे पंजाब की असैम्बली के स्पीकर को मु.मंत्री बनाकर, वर्तमान मु.मंत्री मान को राज्यसभा भेज सकते हैं, जैसा कि विदित ही है, वर्तमान स्पीकर ज्ञानी ज़ैल सिंह के पोते हैं

-रेणु मित्तल-
-राष्ट्रदूत दिल्ली ब्यूरो-
नई दिल्ली, 23 जून। हाल ही में हुए उपचुनावों के मिश्रित नतीजे सामने आए हैं। आम आदमी पार्टी को गुजरात और पंजाब से एक-एक सीट मिली है। कांग्रेस को केरल से, भाजपा को गुजरात से, तृणमूल कांग्रेस को प.बंगाल से एक-एक सीट मिली है।

कांग्रेस को केरल में यह सीट मिलने की उम्मीद पहले से ही थी, यह सीट 35 साल से कांग्रेस के पास थी। पार्टी ने यहां से वाममोर्चा को हराया है। गुजरात में आप ने पहले भी वसावदरा सीट जीती थी, पर यहां के विधायक भाजपा में शामिल हो गये थे। दुबारा हुए उपचुनाव में आप ने फिर से यह सीट जीत ली और दूसरी सीट भाजपा को मिली।

क्या यह गुजरात में भाजपा के लिए चेतावनी का संकेत है, क्या गुजरात भाजपा के हाथ से निकल रहा है?

लेकिन असली कहानी तो पंजाब में है। यहां कांग्रेस के प्रदेश अध्यक्ष राजा वडिंग विधायक की कुर्सी छोड़कर

- कांग्रेस आपसी मतभेदों व खींचतान में इतनी उलझी है कि प्रदेशाध्यक्ष राजा वडिंग अपना विधायक पद छोड़कर जब लुधियाना से सांसद बने तो उनकी पत्नी ने उनकी विधायक सीट, लुधियाना वैस्ट, से चुनाव लड़ा था और हार गई थीं और अब लुधियाना पश्चिम की सीट भी कांग्रेस के हाथ से निकल गई है और इस सीट से आम आदमी पार्टी का उम्मीदवार जीता।

सांसद बन गए। इस सीट से उनकी पत्नी ने चुनाव लड़ा, लेकिन हार गई। अब कांग्रेस लुधियाना वैस्ट सीट भी हार गई है। वह सीट, जहाँ उपचुनाव हुआ, राजा वडिंग की लुधियाना लोकसभा सीट के अंतर्गत आती है। उनके नेतृत्व में कांग्रेस को एक बार फिर हार का सामना करना पड़ा। कांग्रेस का वोट प्रतिशत लगभग एक प्रतिशत कम हुआ।

इस सीट से कांग्रेस के उम्मीदवार भारत भूषण आशु थे, जो चरणजीत सिंह चन्नी और राजा गुरजीत के करीबी माने जाते हैं। पार्टी में अंदरूनी कलह के चलते मोर्चे का समर्थन हुआ और आम आदमी पार्टी ने यह सीट जीत ली।

ऐसी जोरदार अटकलें हैं कि अरविंद केजरीवाल पंजाब के मुख्यमंत्री को बदलना चाहते हैं। चर्चा है कि मुख्यमंत्री भगवंत मान को राज्यसभा भेजा जा सकता है, क्योंकि वहाँ एक सीट खाली है। उनकी जगह विधानसभा अध्यक्ष को मुख्यमंत्री बनाए जाने की योजना है, जो पूर्व राष्ट्रपति ज्ञानी ज़ैल सिंह के पोते हैं।

इस जीत के बाद, आम आदमी पार्टी और अरविंद केजरीवाल के लिए अच्छी खबर के रूप में देखा जा रहा है, क्योंकि खासकर दिल्ली विधानसभा चुनाव में हार के बाद, जब पार्टी को लगभग खारिज ही कर दिया गया था।

अपेक्षित से ही रहे उपचुनाव के नतीजे आम आदमी पार्टी को दो सीटें तथा कांग्रेस, भाजपा व तृणमूल को एक-एक सीट पर विजय मिली

- आप के सुप्रीमो अरविंद केजरीवाल की राज्यसभा में एट्री का रास्ता खुला।
- राज्यसभा में आप के सांसद संजीव अरोड़ा, लुधियाना वेस्ट से विधायक चुने गये हैं। अतः अब वे अपनी राज्यसभा सीट से इस्तीफा देंगे, उन्होंने अपने नेता केजरीवाल को राज्यसभा में भेजने का रास्ता खोल दिया है।

दिया है। केजरीवाल ने एक्स पर लिखा, “गुजरात की जनता अब भाजपा से परेशान हो चुकी है और आम आदमी पार्टी में आशा देख रही है।”

यह स्पष्ट होता जा रहा है कि केजरीवाल खुद को इंडिया गठबंधन से अलग कर रहे हैं, जिससे यह मोर्चा कमजोर हो रहा है।

केरल की नीलांबुर सीट कांग्रेस के खाते में गई, भाजपा ने गुजरात की सीट पर अपनी मजबूत पकड़ बनाए रखी, जबकि पश्चिम बंगाल की कालीगंज सीट पर सत्तारूढ़ तृणमूल कांग्रेस ने सहजता से जीत दर्ज की। मुख्यमंत्री ममता बनर्जी ने एक्स पर

लिखा, कालीगंज विधानसभा उपचुनाव में सभी जाति, धर्म और समुदाय के लोगों ने हमें आशीर्वाद दिया। मैं सिर झुकाकर उनका आभार प्रकट करती हूँ। इस जीत की निर्माता जनता है। कालीगंज के मेरे सभी सहयोगियों ने इस जीत के लिए पूरी मेहनत की। मैं उन्हें बधाई देती हूँ। यह उपचुनाव टीएमसी विधायक नसीरुद्दीन अहमद के निधन के बाद कराया गया था।

देश के अन्य तीन विधानसभा क्षेत्रों में स्थिति यथावत रही, सिवाय केरल के नीलांबुर के, जो वायनाड लोकसभा सीट का हिस्सा है, जहां से प्रियंका गांधी वाड़ा सांसद हैं।

नीलांबुर में जीत के प्रति आश्चर्य प्रियंका गांधी वाड़ा ने इसका श्रेय टीम वर्क को दिया।

उन्होंने लिखा, हमने एक टीम के रूप में काम किया, समर्पण और एकाग्रता के साथ, यही इस सफलता का सबसे बड़ा सबक है। मतदाताओं को धन्यवाद देते हुए उन्होंने लिखा, “संविधान के मूल्यों और यूडीएफ के प्रगतिशील दृष्टिकोण में आपका विश्वास हमारे आगे के मार्ग का मार्गदर्शक रहेगा।

कांग्रेस प्रत्याशी आर्यादत्त शौकत इस सीट से सीपीएम के एम. स्वराज से 11,077 वोटों से आगे चल रहे हैं। 2021 के विधानसभा चुनावों में इस सीट से निर्दलीय पी.बी. अनवर विजयी हुए थे, जिन्होंने बाद में वाम मोर्चे का समर्थन किया था। लेकिन मुख्यमंत्री पिनाराई विजयन से मतभेद के चलते, अनवर ने विधानसभा से इस्तीफा दे दिया था और बाद में तृणमूल कांग्रेस की केरल इकाई में शामिल हो गए थे।

(शेष अंतिम पृष्ठ पर)

ईरान ने कतर व इराक के अमेरिकन बेस पर हमला किया

तेहरान/तेल अवीव। ईरान ने सोमवार को कतर और इराक में अमेरिकी सैन्य ठिकानों पर मिसाइल दाग दी। यह हमला अमेरिका द्वारा ईरान के परमाणु ठिकानों पर हालिया हवाई हमलों के जवाब में किया गया। ईरानी मीडिया के अनुसार, कतर के अल उदेद एयर बेस पर छह मिसाइलें और इराक के ऐन अल-असद बेस पर एक

- अमेरिका ने कहा, हमले से कोई बड़ा नुकसान नहीं हुआ है। कतर सरकार ने ईरानी हमले की कड़ी निंदा की।

मिसाइल दागी गई। इन हमलों को विजय की घोषणा नामक अभियान का हिस्सा बताया गया।

हालाँकि, कतर में अमेरिकी ठिकानों पर मिसाइल हमले का कोई

डेजर्ट एडवेंचर टूरिज्म का हब बनेगा बीकानेर : नम्रता वृष्णि

बीकानेर,(कासं)। विश्व के पर्यटन नक्शे पर बीकानेर जल्द ही और चमकता नजर आयेगा। राज्य सरकार की बजट घोषणाओं और उस पर खर्च होने जा रहे करोड़ों रूपए के बजट से यह जल्द ही संभव होगा। सोमवार को जिला कलेक्टर नम्रता वृष्णि की अध्यक्षता में हुई बजट घोषणाओं और विभिन्न विभागों की समीक्षा बैठक में पर्यटन विभाग के संभागीय संयुक्त निदेशक अनिल राठौड़ ने इसकी जानकारी दी।

जिला कलेक्टर ने कहा कि बीकानेर जल्द ही विश्व पर्यटन नक्शे पर चमकता नजर आयेगा। पर्यटन विभाग के संभागीय संयुक्त निदेशक अनिल राठौड़ ने बताया कि बीकानेर को डेजर्ट एडवेंचर टूरिज्म का हब बनाने को लेकर एक्सप्रेस ऑफ इंटरेस्ट (ईओआई) जारी कर पीपीपी मोड पर काम करने वाली कुछ फर्मों के नाम पर्यटन मुख्यालय को भेजे गए हैं। चयनित फर्म पीपीपी मोड पर पैरा ग्लाइडिंग, पैरासैलिंग, हॉट एयर बैलूनिंग, सैडूत्स सर्फिंग, ऑफ रोडिंग, हॉर्स राइडिंग, जीप सफरी, कैमल सफारी, कैमल कार्ट सफारी इत्यादि को लेकर सैटअप लगायेगी।

रायसर में रूरल टूरिज्म बजट घोषणा को लेकर राठौड़ ने बताया कि इसको लेकर जिला परिषद के तैयार किए 7 करोड़ रूपये के प्रोजेक्ट को



बीकानेर कलेक्टर नम्रता वृष्णि ने सोमवार को बजट घोषणाओं और विभिन्न विभागों की समीक्षा बैठक को संबोधित किया।

पर्यटन मुख्यालय भेजा गया है। जिसमें हाई मास्क लाइट, सनसेट व्यू रोड, लव कुश वाटिका, आर्टिफिशियल तालाब, हैरिटेज पेंटिंग्स, पार्किंग, सोलर लाइट्स, बस स्टैंड, सीसीटीवी कैमरा समेत कई आधारभूत सुविधाओं का विकास शामिल है।

जिला कलेक्टर को अनिल राठौड़ ने बताया कि 23 करोड़ की लागत से करणी माता मंदिर के संपूर्ण जीर्णोद्धार का काम आरटीडीसी ने 1 जून से शुरू

कर दिया है। कपिल सरोवर के सभी घाटों के विकास और संपूर्ण जीर्णोद्धार को लेकर 18 करोड़ का प्रोजेक्ट केन्द्र सरकार के पास भेजा गया है। अनुमति मिलते ही आरटीडीसी यह कार्य शुरू कर देगा। बीडीए ने बीकानेर में नाइट टूरिज्म के लिए 9.5 करोड़ और सूरसागर जीर्णोद्धार के लिए 6.20 करोड़ का प्रस्ताव भेजा।

राठौड़ ने बताया कि बीकानेर जिला मुख्यालय पर नाइट टूरिज्म को

लेकर बीडीए ने 9.5 करोड़ का प्रस्ताव और सूरसागर जीर्णोद्धार के लिए 6.20 करोड़ का प्रोजेक्ट बनाकर भेजा है जिसे अनुमोदन के लिए पर्यटन मुख्यालय भिजवा दिया गया है।

राठौड़ ने जिला कलेक्टर को बताया कि इस साल की बजट घोषणा के अनुरूप जिला मुख्यालय पर स्थित हनुमान मंदिर विकास को लेकर 1.7 करोड़, मुरली मनोहर मंदिर विकास के लिए 1.62 करोड़, शीतला माता मंदिर

रीको व श्मशान भूमि में 200 पौधे लगाए

नोखा,(कासं)। महावीर इंटरनेशनल नोखा केन्द्र ने बीकासर चरण समाज की श्मशान भूमि में एक पौधारोपण अभियान चलाया। केन्द्र के चेयरमैन वीर सुरेन्द्र होरावत के नेतृत्व में रीको इंडस्ट्रियल एरिया में 2०0 पौधे लगाये। नोखा नगर पालिका के वाइस चेयरमैन और केन्द्र उपाध्यक्ष वीर निर्मल कुमार भूरा ने इस मौसम में अधिक पौधारोपण का आव्हान किया। गर्वर्गिन काउंसिल मॅबर डॉ एम.पी. तिवारी ने एपेस के राष्ट्रीय प्रोजेक्ट ‘ग्रीन इंडिया, क्लोन इंडिया’ की जानकारी साझा की और आगामी योजनाओं की जानकारी दी। उन्होंने बताया कि सेफराज मंदिर कक्कू और आईटीआईसोमलसर में भी पौधारोपण किया जायेगा। कार्यक्रम में रीको इंडस्ट्रियल एरिया से कई गणमान्य लोगों ने भाग लिया। भूमि प्रभारी गोपालदान ने पिछले वर्षों में लगाये गए पौधों का निरीक्षण करवाया। उन्होंने नए लगाये गए पौधों की देखभाल का आश्वासन दिया।

नाला बंद होने से तेज बारिश में नगर निगम का इलाका उफनेगा

बीकानेर, (कासं)। मानसून को लेकर बड़ी खबर ये है कि 26–27 जून के बीच बीकानेर में दस्तक दे सकता है। बंगाल की खाड़ी में बन रहे सिस्टम के हिसाब से पश्चिमी राजस्थान के बीकानेर संभाग के साथ आसपास के जिलों तक भी मानसून पहुंचने की संभावना है।

बीकानेर में मानसून पहुंचने के साथ ही देश में मानसून पहुंचने का ऐलान भी कर दिया जायेगा। दरअसल बंगाल की खाड़ी में आगामी दिनों में बैक टू बैक सिस्टम बनने के कारण पूर्वी राजस्थान में तो बारिश तेज होगी। साथ ही पश्चिमी राजस्थान में भी मानसून पहुंचने की संभावना मजबूत हो गई है। इस दौरान बीकानेर में तेज हवाएं या आंधी भी आने की संभावना जताई गई है। मानसून करीब आने की वजह से ही नमी लगातार बढ़ रही है। नमी बढ़ने के साथ ही तापमान भी सामान्य से ज्यादा है। इस वक्त बीकानेर को दोहरी मार झेलनी पड़ रही है।

■ निगम के पास पेट्रोल पंप के पीछे नाले का काम चलने से उसे एक तरफ से बंद करने पर पानी का निकास रूका

रविवार को ही आर्द्रता 7.5 प्रतिशत रिकॉर्ड की गई। ऊपर से दिन में निकली धूप से गर्मी और बढ़ी। इस वजह से तपिश और घुटन से लोग पसीने से तरबतर हो रहे हैं। हालात इतने विकट हो गए कि अब कुलर तो पूरी तरह जवाब दे गए। सिर्फ एयर कंडीशन में ही राहत मिल रही है। कुलर में उमस के कारण सुकून नहीं मिल रहा। पंखे तो पूरी तरह फेल हो चुके हैं। लगातार तपी छतें और दीवारों के कारण घरों के भीतर गरमाहट समा चुकी है। जिन घरों में वेंटीलेशन नहीं है वहां तो हालात

और भी ज्यादा खराब हैं। अब कीर्ति स्तंभ के पास से सीबरेज का कनेक्शन हो गया। नई लाइन 3 आई 3 फीट की है। जबकि पहले वाली सीबरेज इससे आधी भी नहीं है। इसलिए बारिश के दिनों में ये लाइन ज्यादा पानी खींचेगी तो जल्दी पानी की निकासी हो जायेगी। लम्बे समय से निगम के पास पेट्रोल पंप के पीछे एक नाले का काम चल रहा है। उस नाले को एक तरफ से बंद कर दिया गया। गिन्नाणी साइड से आ रहा पानी पंप के पीछे रोक दिया गया। अब पानी को निकलने का रास्ता नहीं मिला तो वो पंप के सामने सड़क पर फैल रहा है।

मयंक मनीष, कमिश्नर नगर निगम बीकानेर का कहना है कि इस नाले का दो बार टेंडर हुआ था। कोई फर्म नहीं आई। काम तेज कराया है। फिर भी हम पानी निकालने के लिए अन्य विकल्पों पर विचार कर रहे हैं। पंप का रास्ता देख रहे हैं। कुओं भी जल्द इस इलाके में खोदने को कहा है।

पौने दो किलो गांजा सहित दबोचा

श्रीगंगानगर ,(कासं)। सदर पुलिस ने मादक पदार्थ गांजा सहित दो लोगों को अलग-अलग जगह से गिरफ्तार किया। एसआई जीतराम ने गश्त के दौरान आरोपियों को पकड़ा।

आरोपी जितेन्द्र निवासी नेहरा नगर को रिड्ढि-सिड्ढि आशियाना के पास दोपहर बाद गिरफ्तार किया गया। आरोपी पुलिस टीम को देखकर छिपने की कोशिश कर रहा था। उसकी तलाशी ली तो आरोपी के पास 935 ग्राम गांजा बरामद हुआ। देर शाम मानसरोवर कॉलोनी के पास गश्त के दौरान एक व्यक्ति संदिग्ध परिस्थितियों में घूमते हुए मिला। पुलिस टीम ने पूछताछ की तो आरोपी कोई स्पष्ट जवाब नहीं दे सका। संदेह होने पर तलाशी ली तो आरोपी के पास 884 ग्राम गांजा मिला। आरोपी की पहचान नगर आशीष निवासी नेहरा नगर के तौर पर हुई।

खनन ने रोकी कपिल सरोवर, नदी तालाबों में पानी की आवक

बीकानेर, (कासं)। कोलायत के कपिल सरोवर के बहाव वाले रास्तों में अवरोधक को लेकर गठित कमेट्री की त्रैमासिक रिपोर्ट इस बार तैयार नहीं हो पाई है। अंतिम रिपोर्ट जनवरी 25 में भेजी गई थी, जिसमें साफ लिखा है कि बहाव क्षेत्र में एक भी अवरोधक नहीं है। जबकि बेतरतीब खनन और ओवर बर्डन के कारण पांच तालाबों में पानी आने के रास्ते बंद हो चुके हैं।

कोलायत के कपिल सरोवर के मामले में हाई कोर्ट के आदेश पर हर तीन महीने में एक रिपोर्ट तैयार होती है। पिछली रिपोर्ट जनवरी में कलेक्टर को भेजी गई थी, जिसमें लिखा है कि बहाव क्षेत्र की तीनों नहरों के निरीक्षण के दौरान एक भी अवरोधक नहीं पाया गया। हैरानी की बात ये है कि पिछले करीब 14 सालों से ऐसी ही रिपोर्ट भेजी

■ विभिन्न विभागों की समीक्षा बैठक में पर्यटन विभाग ने यह जानकारी दी

विकास को लेकर 63 लाख और लक्ष्मी नाथ मंदिर विकास को लेकर 1.98 करोड़ का प्रस्ताव पीडब्ल्यूडी की ओर से पर्यटन विभाग को दिए गए जिन्हें अनुमोदन के लिए जयपुर भेजा गया है। बैठक में सीईओ जिला परिषद सोहनलाल, एडीएम प्रशासन रामावतार कुमावत, एडीएम सिटी रमेश देव समेत विभिन्न विभागों के जिला स्तरीय अधिकारी उपस्थित थे।

बाल संरक्षण इकाई की बैठक : जिला कलेक्टर नम्रता वृष्णि की अध्यक्षता में गुरुवार को कलेक्ट्रेट सभागार में सार्यं 4:30 बजे समेकित बाल संरक्षण योजना (आईसीपीएस) एवं किशोर न्याय (देखभाल एवं संरक्षण) अधिनियम 2000 के तहत जिला स्तर पर बाल संरक्षण के क्रम में गठित जिला बाल संरक्षण इकाई एवं जिला स्तरीय बाल श्रम टास्क फोर्स संबंधी कार्यों की समीक्षा बैठक आयोजित की जायेगी।

यह जानकारी बाल अधिकारिता विभाग एवं जिला बाल संरक्षण इकाई के सहायक निदेशक अरूण सिंह शेखावत ने दी।

सीताराम जाट को मा.शिक्षा निदेशक का अतिरिक्त प्रभार

बीकानेर, (कासं)। माध्यमिक शिक्षा निदेशक का पद एक बार फिर खाली हो गया है। इस पद पर कार्यरत आईएएस अधिकारी आशीष मोदी का यहां से तबादला हो गया है लेकिन किसी नए अधिकारी का पदस्थापन करने के बजाय प्रारंभिक शिक्षा निदेशक सीताराम जाट को ही इसका चार्ज दे दिया गया है। ऐसे में एक बार फिर नए निदेशक का इंतजार शुरू हो गया है।

राज्य सरकार ने एक आदेश जारी कर राज्य के 62 आईएएस अधिकारियों के ट्रांसफर किए हैं। इसमें आशीष मोदी को माध्यमिक शिक्षा निदेशक पद से हटाकर सामाजिक न्याय एवं अधिकारिता विभाग में निदेशक बना दिया है। वहीं निदेशक की जिम्मेदारी सीताराम जाट को दी गई है। जाट का इस पद पर तबादला नहीं हुआ है बल्कि अतिरिक्त जिम्मेदारी सौंपी गई है। पहले भी दो बार सीताराम जाट को ही माध्यमिक शिक्षा निदेशक की जिम्मेदारी दी गई थी। एक ही परिसर संचालित प्रारंभिक और माध्यमिक शिक्षा निदेशक के दो पदों पर दो आईएएस अधिकारियों का पदस्थापन होता रहा है। कई बार एक ही निदेशक को दोनों निदेशालय का चार्ज महीनों संभालना पड़ा है। पिछले दिनों जब भी आशीष मोदी अवकाश पर रहे, तब सीताराम जाट को ही अतिरिक्त चार्ज दिया गया था। आशीष मोदी का निदेशक पद से दूसरी बार तबादला हुआ है।

2 5 0 0 क्यूसेक पानी की मांग को लेकर धरना जारी

- संयुक्त किसान संघर्ष समिति की ओर से 24 जून को ‘प्रशासन ठप’ आंदोलन की घोषणा**
- पायलट और जूली ने किया किसानों का समर्थन**

धानमंत्री में भी कृषि जिंसों की बोली नहीं करने का व्यापारिक सगठनों ने धरने को समर्थन दिया है। स्वर्णकार

यूनियन, दवा विक्रेता, लोहा यूनियन, वख विक्रेता, रेडिमेड, फोटो स्टेट और पेस्टीसाइड विक्रेताओं सहित कई व्यापारिक सगठनों ने आंदोलन को समर्थन दिया। करणपुर पालिका अध्यक्ष के अनुसार किसानों के साथ व्यापारी, मजदूर और आम नागरिक एकजुट होकर संघर्ष में साथ हैं। परम्परा क्षेत्र में भी पानी की गंभीर स्थिति है।

सार-समाचार

मोहर्रम पर पुलिस इंतजाम की मांग



मोहर्रम पर पुलिस इंतजाम को लेकर पूर्व महापौर हाजी मकसूद अहमद ने एस. पी. कावेन्द्र सिंह सागर को ज्ञापन सौंपा।

बीकानेर, (कासं)। मोहर्रम इंतजामिया कमेट्री के अध्यक्ष रमजान कच्छवा एवं पूर्व महापौर हाजी मकसूद अहमद के नेतृत्व में लाईसेंस धारी बीकानेर के गणमान्य जन के साथ जिला कलेक्टर एवं पुलिस अधीक्षक को मोहर्रम पर मोहल्ला व्यापारियन, जगमोहन कुआं गली, दाऊजी रोड, मोहल्ला भित्तियान, डिडूसिपाहियान. चुनधरान, धोबी तलाई, शीतला गेट, खटीकान, कुचिलपुरा, रामपुरा बस्ती, छोटो बड़ी कर्बला क्षेत्र शहर की जर्जर हालात में पड़ी सड़कों, नाली कांस, लाइटों के तार टांगफामर का मंटेनिंस, साफ-सफाई, पुलिस का इंतजाम को लेकर एक ज्ञापन दिया गया। इस अवसर पर मोहम्मद शाकीर, अनवर अजमेरी, अली मुद्दैन, अजीज महावत, बिलाल अहमद, युनुस महावत, युनुस अली, अयूब अली, अरमान अली, अदनान महावत, अख्तर हुसैन आदी मौजूद रहे। साथ ही साथ दोनों प्रशासनिक अधिकारियों को अवगत करवाया गया। हर वर्ष प्रशासनिक अधिकारी, जिला कलेक्टर, पुलिस अधीक्षक, आईजी मोहर्रम के अवसर पर मोहल्ला व्यापारियान ताजियों की चौकी के पास नगर निगम बीकानेर द्वारा मंच पर आसीन होते आए हैं।गत तीन वर्षों से इस परंपरा को नजरअंदाज किया जा रहा है। दोनों अधिकारियों ने त्योहार के अवसर पर समस्याओं के समाधान एवं पुलिस की माकूल व्यवस्था ओर मोहर्रम के दिन मंच पर आने की परंपरा का आश्वासन दिया।

‘दादाजी की साइकल’ पुस्तकालोचन



कासिम बीकानेरी के हिन्दी कहानी संग्रह ‘दादाजी की साइकल’ का पुस्तकालोचन ‘वरिष्ठ साहित्यकार कमल रंगा ने किया।

बीकानेर, (कासं)। प्रज्ञालय संस्थान एवं राजस्थानी युवा लेखक संघ द्वारा अपने गत साढ़े चार दशकों की सृजनात्मक एवं रचनात्मक यात्रा में नव पहल व नवाचार के तहत इस बार ‘पुस्तकालोचन’ कार्यक्रम जो कि पुस्तक संस्कृति को समर्पित रहेगा का आगाज स्थानीय नन्धुरसर गेट बाहर स्थित लक्ष्मीनारायण रंगा सुजन–सदन में किया गया। संस्था के प्रतिनिधि राजेश रंगा ने बताया कि पुस्तकालोचन कार्यक्रम की पहली कड़ी नगर के वरिष्ठ शायर एवं कहानीकार कासिम बीकानेरी के हिन्दी कहानी संग्रह ‘दादाजी की साइकल’ से प्रारंभ हुआ। उक्त आयोजन की अध्यक्षता करते हुए वरिष्ठ साहित्यकार-आलोचक कमल रंगा ने कहा कि कासिम बीकानेरी की कहानियां सामाजिक सरोकारों एवं संवेदना का दस्तावेज हैं। इन कहानियों के माध्यम से कासिम विभिन्न कथा वस्तुओं के तालमेल, चित्रकल्प प्रस्तुति एवं देश, काल, वातावरण का जीवंत वर्णन सहज भाषा और संवाद के जरिए करते हुए पाठक से अपना एक गह्रात्मक रिस्ता जोड़ते हैं। रंगा ने आगे कहा कि पुस्तकालोचन आयोजन के माध्यम से बीकानेर की साहित्यिक कृतियों पर विस्तृत आलोचना होना नव पहल तो है ही साथ ही इसके माध्यम से पुस्तक आलोचना की कमी को भी पूरा करने का प्रयास संस्था एवं आयोजकों द्वारा करना एक अच्छी पहल है।

105 करोड़ से बनी मेडिसिन विंग

बीकानेर, (कासं)। यहां पीबीएम अस्पताल परिसर में एक ऐतिहासिक बदलाव के दस्तक सुनाई दे रही है। उद्योगपति कन्हैयालाल मृध्छाड़ के जुनून और सेवा भावना से बनी प्रदेश की सबसे बड़ी मेडिसिन विंग अब अनवर अंतिम चरण में है। करीब 1०5 करोड़ रूपए की लागत से तैयार हुई यह विंग अगस्त 2025 में जनता को समर्पित की जायेगी, जिसका उद्घाटन मुख्यमंत्री भजनलाल शर्मा द्वारा किया जा सकता है। पीबीएम अस्पताल परिसर में बनने वाली यह मेडिसिन विंग सरकारी और निजी स्तर पर प्रदेश की सबसे बड़ी स्वास्थ्य संरचना बनेगी। करीब 2.89 लाख वर्गफीट क्षेत्र में फैले इस भवन में 527 बैठ, वातावरणिक कंटेिन, आधुनिक बेडिंग हॉल, हाईटेक ऑक्सीजन सिस्टम और इमरजेंसी के लिए बेल युक्त टॉयलेट्स जैसी सुविधाएं मौजूद होंगी। मेडिसिन विंग को गुजरात के सिविल अस्पताल की तर्ज पर डिजाइन किया गया है।

फुटबॉल टीम में चयन

बीकानेर, (कासं)। मास्टर बच्ची क्लब के तीन युवा फुटबॉल खिलाड़ियों का चयन सीकर में होने वाली राज्य स्तरीय अंडर-17 फुटबॉल प्रतियोगिता के लिए हुआ है। चयनित खिलाड़ियों में जयवर्धन ओझा, अरनब और अमान शामिल हैं। क्लब के सचिव भरत पुरोहित ने बताया कि क्लब के तीन होहार खिलाड़ियों जयवर्धन ओझा, अरनब और अमान को सीकर में आयोजित होने वाली राज्य स्तरीय अंडर-17 फुटबॉल प्रतियोगिता के लिए चयनित किया गया है।

■ पंच गौरव कार्यक्रम के क्रियान्वयन की समीक्षा बैठक आयोजित

उन्होंने बताया कि कार्यक्रम के क्रियान्वयन के लिए कार्ययोजना प्रपत्र एवं बजट राशि के विस्तृत कार्ययोजना प्रस्ताव निर्धारित प्रपत्र में जिला स्तरीय समिति से अनुमोदन करवाया जायेगा। इसके बाद राज्य स्तर पर प्रस्तुत किया जायेगा।

बैठक में नगर निगम उपायुक्त यशपाल आहूजा, आर्थिक एवं सांख्यिकी विभाग के संयुक्त निदेशक रोहितराव पुनिया, सूचना प्रौद्योगिकी एवं संचार विभाग के अतिरिक्त निदेशक सत्येंद्र सिंह, उद्योग एवं वाणिज्य केन्द्र की महाप्रबंधक मंजू नैण गोदारा सहित अन्य अधिकारी उपस्थित थे।

श्रीगंगानगर, (कासं)। सोमवार को राजस्थान लोक सेवा आयोग अजमेर की ओर से माध्यमिक शिक्षा विभाग में स्कूल व्याख्याता तथा कोच के 2,202 पदों के लिए राज्य स्तरीय भर्ती परीक्षा हो रही है। जिले में इसके लिए कुल 26 परीक्षा केन्द्र बनाए गए हैं, जहां पहले दिन 21 हजार से अधिक अभ्यर्थियों ने परीक्षा में भाग लिया। यह परीक्षा प्रतिदिन 2 पारियों में आयोजित की जा रही है और 28 जून तक चलेगी।

प्रत्येक अभ्यर्थी को परीक्षा शुरू होने से एक घंटा पहले केन्द्र में प्रवेश दिया गया। विलम्ब से पहुंचने वालों को किसी भी स्थिति में प्रवेश की अनुमति नहीं दी गई। परीक्षा में पारदर्शिता सुनिश्चित करने के लिए प्रत्येक प्रश्न पत्र में ओएमआर शीट के 5 वै विकल्प को भरने हेतु 10 मिनट

फूलनाथ तालाब की सफाई

बीकानेर, (कासं)। लगातार चौथे रविवार को बीकानेर की प्राचीन धरोहर फूलनाथ तालाब पर कई सामाजिक संस्थाओं ने श्रमदान किया।

टीम अवर फॉर नेशन के अध्यक्ष सुधीश शर्मा, बीकानेर सेवा योजना अध्यक्ष राजकुमार व्यास, नया शहर थानाधिकारी एवं सिपाही, फूलनाथ ट्रस्ट, चार्टर्ड एसोसिएशन एवं अन्य सामाजिक संस्थाओं ने परिसर में बनी अब कोणीय बावड़ी और प्राचीन तालाब भूमि को साफ-सफाई करके पसीना बहाया। राजकुमार व्यास ने इस प्राचीन धरोहर को बचाने एवं जल संरक्षण के लिये बीकानेर के जनप्रतिनिधियों के साथ जिला प्रशासन को आगे आने का आग्रह किया। कार्यक्रम में डॉ. गौरीशंकर प्रजापत, वीरेन्द्र राजपुरोहित, छोटेलाल चूरा, रामकुमार ओझा रामलाल पंवार, राधाश्री पुरोहित, मदन पुरोहित, रूद्र व्यास, गोपीकिशन, वैभव पंवार, सुशील यादव, मानक व्यास, रमेश उपाध्याय, राजकुमार पारीक एवं अनेक श्रमसेवी महिला पुरुषों ने सहयोग किया।

बीकानेर, (कासं)। जिला परिषद के मुख्य कार्यकारी अधिकारी सोहन लाल की अध्यक्षता में सोमवार को कलेक्ट्रेट सभागार में पंच गौरव कार्यक्रम के क्रियान्वयन की समीक्षा बैठक आयोजित हुई।

बैठक में पंच गौरव प्रोत्साहन के लिए जिला स्तर पर विभिन्न कार्यों पर व्यय के विस्तृत कार्ययोजना प्रस्ताव निर्धारित प्रपत्र में तैयार किए जाने पर चर्चा हुई। मुख्य कार्यकारी अधिकारी ने बताया कि राज्य सरकार द्वारा राज्य के सर्वांगीण विकास के दृष्टिगत प्रत्येक जिले की क्षमता एवं क्षेत्र विशेष में विशिष्टता के आधार पर उत्पादों, स्थलों, खेलों, उपजों एवं वनस्पतियों का चयन किया गया है।

उन्होंने बताया कि प्रत्येक जिले में विरासत एवं पर्यावरण संरक्षण के साथ इन गतिविधियों के माध्यम से आर्थिक उन्नति एवं रोजगार के अवसरों में



पंच गौरव कार्यक्रम के क्रियान्वयन की समीक्षा बैठक को जिला परिषद के मुख्य कार्यकारी अधिकारी सोहनलाल ने संबोधित किया।

बढ़ोतरी करने बाबत पंच गौरव कार्यक्रम शुरू किया गया है। मुख्य कार्यकारी अधिकारी ने बताया कि जिले में एक

जिला एक उत्पाद बीकानेरी नमकीन, एक जिला एक उपज मोठ, एक जिला एक वनस्पति प्रजाति रोहिड़ा, एक जिला

एक खेल तीरंदाजी एवं एक जिला एक पर्यटन स्थल श्री करणी माता मन्दिर, देशनोक को चिन्हित किया गया है।

आइडियल मल्टी स्पोर्ट्स क्लब जीती



जयपुर, 23 जून। अंडर – 16 अरावली कप में आइडियल मल्टी स्पोर्ट्स क्लब ने पहले बल्लेबाजी करते हुए 40 ओवर में 203 रन 7 विकेट के नुकसान पर बनाए। सुमित शर्मा ने सर्वाधिक 126 रनों का योगदान दिया। बालाजी क्रिकेट अकादमी की ओर से विशाल चौधरी ने चार विकेट लिए। लक्ष्य का पीछा करने उतरी बालाजी क्रिकेट अकादमी 31 ओवर में 116 रन पर ऑल आउट हो गए। श्रेयांश ने सर्वाधिक 51 रनों का योगदान दिया। आइडियल मल्टी स्पोर्ट्स क्लब की ओर से नक्ष ने तीन और कान्हा ने दो विकेट लिए। मैन ऑफ द मैच सुमित शर्मा को चुना गया।

पृथ्वी शॉ ने अन्य राज्य से खेलने की एमसीए से मांगी अनुमति

मुम्बई, 23 जून। भारतीय टीम के पूर्व बल्लेबाज पृथ्वी शॉ ने मुंबई क्रिकेट संघ (एमसीए) को एक पत्र लिखकर आगामी घरेलू सत्र किसी अन्य राज्य की ओर से खेलने की अनुमति मांगी है। शॉ ने अपने पत्र में लिखा, मैं इस अवसर पर मुंबई क्रिकेट संघ (एमसीए) का दिल से धन्यवाद करना चाहता हूँ, जिन्होंने मुझे प्रतिनिधित्व करने का अवसर और समर्थन दिया। एमसीए सेटअप का हिस्सा होना मेरे लिए सम्मान और सौभाग्य की बात रही है और यहां मुझे जो अनुभव और मंच मिला उसके लिए मैं बेहद आभारी हूँ। मेरे करियर के इस मोड़ पर मुझे एक अन्य राज्य से पेशेवर क्रिकेट खेलने का एक शानदार अवसर मिला है, मुझे लगता है कि यह अवसर एक क्रिकेटर के रूप में मेरे विकास और प्रगति में सहायक होगा। उन्होंने पत्र में यह भी लिखा, मैं आपसे अनुरोध करता हूँ कि मुझे अनापत्ति प्रमाण पत्र (एनओसी) जारी करें, ताकि मैं आधिकारिक रूप से आगामी घरेलू सत्र में नए राज्य के खिला खेल सकूँ। उन्होंने कहा कि मैंने विचार-विमर्श और एमसीए के प्रति पूरे सम्मान के साथ यह निर्णय लिया है। वह इस संघ द्वारा वर्षों से दिए गए मार्गदर्शन और मंच के लिए हमेशा आभारी रहेंगे।

कांग्रेसी नेता सिर्फ सोशल मीडिया तक सिमटे, हमारी सरकार के डेढ़ साल के कार्यों ने कांग्रेस के 5 सालों को पीछे छोड़ा : मुख्यमंत्री

डॉ. श्यामा प्रसाद मुखर्जी का नारा राष्ट्र की एकता और अखंडता का प्रतीक : भजनलाल शर्मा

-कार्यालय संवाददाता-
जयपुर । मुख्यमंत्री भजनलाल शर्मा ने कांग्रेसी नेताओं के सोशल मीडिया पर किए जा रही पोस्ट पर चुटकियां लेते हुए कहा कि कांग्रेसी नेता सिर्फ सोशल मीडिया तक सिमट कर रह गए। कांग्रेसी कहते हैं कि सीएम रुकते नहीं , जबकि मैं कहता हूँ कि होटलों में रुकने के लिए तो कांग्रेसी ही काफी है। मुख्यमंत्री भजनलाल शर्मा ने कहा कि कुछ लोग कह रहे हैं बिजली नहीं आ रही, मुझे बता तो दो कहा नहीं आ रही, मैं डेढ़ साल का हिसाब और आप अपना पुराना पॉच का हिसाब लेकर आ जाना बता दूँगा। मैंने डेढ़ साल में तुम्हारे पाँच सालों को पीछे छोड़ दिया है।

भजनलाल शर्मा ने यह बातें सोमवार को भारतीय जनसंघ के संस्थापक डॉ. श्यामा प्रसाद मुखर्जी के बलिदान दिवस पर प्रदेश कार्यालय में आयोजित श्रद्धांजलि कार्यक्रम में कही।

उन्होंने कहा कि कांग्रेस सरकार के 5 साल में बिजली उत्पादन, घरेलू और कृषि कनेक्शन जारी करने के आंकड़ों की तुलना हमारी सरकार के 1.5 साल में किए गए कार्य से करें तो वस्तुस्थिति स्पष्ट हो जाएगी। कांग्रेसी दिवट करते हैं जबकि हमारी सरकार धरातल पर काम कर रही है। कांग्रेस ने हमेशा भेदभाव की राजनीति की और गरीबी हटाओ का नारा देकर गरीबों को लुटा, जबकि भाजपा की विचारधारा 'राष्ट्र प्रथम' की है।

मुख्यमंत्री भजनलाल शर्मा ने कहा कि आज का दिन केवल स्मरण का नहीं,



मुख्यमंत्री भजनलाल शर्मा ने भारतीय जनसंघ के संस्थापक डॉ. श्यामा प्रसाद मुखर्जी के बलिदान दिवस पर सोमवार को प्रदेश कार्यालय में आयोजित श्रद्धांजलि कार्यक्रम को संबोधित किया।

प्रेरणा का दिन है। डॉ. श्यामा प्रसाद मुखर्जी का नारा दिया एक देश में दो विधान, दो निशान नहीं चलेगे, वह कोई राजनीतिक नारा नहीं था, बल्कि राष्ट्र की एकता और अखंडता का प्रतीक था और भारत की आत्मा की पुकार था। उन्होंने कहा कि जनसंघ की स्थापना कर वैकल्पिक राजनीतिक विचारधारा को जन्म देने वाली 14 लोगों की पार्टी आज 14 करोड़ कार्यकर्ताओं का संगठन बनकर विश्व की सबसे बड़ी राजनीतिक पार्टी बन गई।

मुख्यमंत्री भजनलाल शर्मा ने कहा कि डॉ. श्यामा प्रसाद मुखर्जी जी ने राष्ट्रवाद को सर्वोच्च प्राथमिकता दी। जहां हुए बलिदान मुखर्जी, वो कश्मीर हमारा है का नारा आज भी जीवंत है। कश्मीर से धारा 370 हटाने की उनकी प्रतिबद्धता को प्रधानमंत्री नरेंद्र मोदी ने साकार किया। राम मंदिर निर्माण हो या अनुच्छेद 370 का समाप्त होना, यह सब उनकी दूरदर्शी सोच और बलिदान का परिणाम है। मुख्यमंत्री ने सभी कार्यकर्ताओं से आह्वान किया कि डॉ. श्यामा प्रसाद

मुखर्जी के सपनों के भारत को साकार करने के लिए हम सबको मिलकर कार्य करना होगा। प्रधानमंत्री नरेंद्र मोदी के नेतृत्व में विकसित भारत का जो संकल्प लिया गया है, उसे हम सभी को पूरा करना होगा।

हमारी सरकारों गरीब, महिला, किसान और युवा के लिए निरंतर कार्य कर रही है। कांग्रेस की इसी गरीबों को लुटने वाली नीति के चलते जो पार्टी पंचायत से लेकर संसद तक थी, वह राष्ट्रवाद से हार गई। भाजपा राष्ट्र के लिए

- पंचायत से लेकर संसद तक कांग्रेस ने विचारधारा को छोड़ा तो हुई बड़ी गर्त : मुख्यमंत्री
- डॉ. मुखर्जी राष्ट्रभक्ति, सांस्कृतिक चेतना और राजनीतिक शुद्धिकरण के प्रेरणास्रोत : मदन राठौड़

समर्पित विचारधारा की पार्टी है। भाजपा समर्पित कार्यकर्ताओं की फौज है, जो सरकार की योजनाओं को जन-जन तक पहुंचा रही है। हम संगठन और सेवा-दोनों क्षेत्रों में समान रूप से सक्रिय हैं। मुख्यमंत्री भजनलाल शर्मा ने कहा कि भाजपा कल से पंडित दीनदयाल उपाध्याय अंत्योदय पखवाड़ा का आयोजन करेगी। इसमें अंतिम पॉकेट के व्यक्ति तक सरकार की योजनाओं का लाभ पहुंचाया जाएगा। प्रधानमंत्री नरेंद्र मोदी के नेतृत्व में प्रदेश की डबल इंजन सरकार ने बजट में 5 हजार गांवों को बीपीएल मुक्त करने के लिए घोषणा की थी। इस बजट घोषणा के क्रियान्वयन में भाजपा सरकार ने 300 करोड़ का बजट जारी किया। मुख्यमंत्री भजनलाल शर्मा ने कार्यक्रम के बाद प्रत्येक कार्यकर्ताओं से मुलाकात की। भाजपा प्रदेश अध्यक्ष मदन राठौड़ ने कहा कि डॉ. मुखर्जी राष्ट्रभक्ति, सांस्कृतिक चेतना और राजनीतिक शुद्धिकरण के प्रेरणास्रोत हैं। उनका जीवन एक विचार, एक उद्देश्य और एक समर्पण की मिसाल है। मुखर्जी जी का परिवार स्वतंत्रता संग्राम से जुड़ा था। राष्ट्रवाद की भावना उन्हें विरासत में मिली। बंगाल विभाजन के समय उन्होंने आंदोलन किया, विधानसभा से इस्तीफा दिया और निर्दलीय चुनाव जीतकर लोगों की आवाज बने। मुखर्जी जी स्वतंत्र भारत की पहली सरकार में मंत्री बने, परंतु जब उन्होंने सरकार में तुष्टीकरण और सांस्कृतिक अपमान देखा तो इस्तीफा दे दिया। उस समय कश्मीर में पाकिस्तान समर्थित कबायली हमला हुआ। कश्मीर के महाराजा हरि सिंह ने भारत में विलय की इच्छा जताई, पर प्रधानमंत्री नेहरू ने समय तक नहीं दिया। परिणामस्वरूप आधा कश्मीर पाक अधिकृत हो गया। मुखर्जी को यह स्वीकार नहीं था कि भारत में दो विधान, दो संविधान और दो निशान हों जबकि कश्मीर भारत का अंग था। उन्होंने इस अन्याय का विरोध किया। भाजपा प्रदेश अध्यक्ष मदन राठौड़ ने कहा कि नेहरू सरकार निरंकुश थी, शेख अब्दुल्ला से उनके व्यक्तिगत रिश्ते राष्ट्रिहृत पर हावी हो गए। विरोध करने वालों को कुचला गया। डॉ. मुखर्जी ने सत्य और राष्ट्रिहत के लिए मंत्री पद त्याग किया। उन्होंने बताया कि जनसंघ की स्थापना मुखर्जी ने पं. दीनदयाल उपाध्याय और अटल बिहारी वाजपेयी के साथ मिलकर की थी। पहले ही चुनाव में पार्टी ने 3 सांसद और 23 विधायक जीतकर राजनीतिक विकल्प के रूप में अपनी उपस्थिति दर्ज कराई।

बर्लिन यात्रा के दौरान देवनानी ने किये वेदांत दर्शन



राजस्थान विधानसभाध्यक्ष वासुदेव देवनानी ने बर्लिन यात्रा के दौरान स्वामी बनेशानंद से भेंट की।

जयपुर। विधानसभा अध्यक्ष वासुदेव देवनानी बर्लिन में सोमवार को रामकृष्ण मिशन केंद्र के बेलूर मठ गए । उन्होंने वेदांत गेसेल शाफ्ट संस्था के प्रतिष्ठित केंद्र का अवलोकन किया।

बेलूर मठ रामकृष्ण मिशन का आध्यात्मिक केंद्र है। इस अवसर पर उन्होंने स्वामी बनेशानंद से भेंट की । दोनों के मध्य सनातन, आध्यात्मिक और भारतीय संस्कृति पर संवाद हुआ। देवनानी ने कहा कि स्वामी विवेकानंद द्वारा स्थापित रामकृष्ण मिशन के इस यूरोपीय केंद्र में अद्वैत वेदांत, योग और ध्यान के माध्यम से भारतीय दर्शन का प्रचार-प्रसार किया जा रहा है। यह केंद्र न केवल बौद्धिक चिंतन का स्थल है, बल्कि यह मानवता की सेवा और आत्म-जागरूकता को समर्पित एक प्रकाश-स्तम्भ के रूप में कार्य कर रहा है। वासुदेव देवनानी और स्वामी बनेशानंद ने वेदांत दर्शन, भारतीय संस्कृति के वैश्विक स्वरूप और आधुनिक युग में अध्यात्म की आवश्यकता जैसे गूढ़ विषयों पर चर्चा की । इस संवाद को श्री देवनानी ने आध्यात्मिक ऊर्जा से परिपूर्ण और जीवन-दृष्टि को व्यापक बनाने वाला बताया। इस अवसर पर देवनानी ने कहा कि स्वामी विवेकानंद की प्रेरणा और रामकृष्ण मिशन का कार्य भारत की आत्मा को वैश्विक मंच पर मुखर करता है। अन्य देशों में यह केंद्र भारतीयता की दिव्य ज्योति को विश्वभर में प्रज्ज्वलित कर रहे हैं। यह केंद्र भारत और यूरोप के बीच सांस्कृतिक और आध्यात्मिक पुल के रूप में एक महत्वपूर्ण है। श्री देवनानी ने इस केंद्र को आध्यात्मिक तीर्थ बताया, जहाँ विचार, साधना और सेवा के त्रिवेणी संगम के दर्शन होते हैं।

ऐसे भी फर्जी आवेदक उम्र महज 29 वर्ष पर 11 विषयों में एम.ए. उत्तीर्ण

जयपुर । राजस्थान लोक सेवा आयोग द्वारा विभिन्न भर्ती परीक्षाओं के अन्तर्गत प्राप्त ऑनलाइन आवेदनों की जांच में बिना योग्यता आवेदन करने के कई प्रकरण सामने आए हैं। ऐसा ही एक मामला वर्तमान में आयोजित की जा रही प्राथ्यापक एवं कोच प्रतियोगी परीक्षा-2024 से जुड़ा है।

प्रकरण में मनीषा कटारा पुत्री नाथू कटारा निवासी भीमशायर, ग्राम टांडीकल्ला, रहसील कुशलागढ़, जिला वांसावाड़ा ने स्वयं को 11 विषयों में एमए बताते हुए इन विषयों के पदों हेतु आवेदन किए है।

आयोग द्वारा इस संबंध में अभ्यर्थी मनीषा कटारा के

ऑनलाइन आवेदन में दिए गए रजिस्टर्ड मोबाइल नंबर पर संपर्क कर अवगत कराये का प्रयास भी किया पर अभ्यर्थी ने न तो फोन उठाया न ही पुनः संपर्क का प्रयास किया। अब आयोग महज 29 वर्ष की आयु में 11 विषयों में डिग्री की असत्य घोषणा कर आवेदन करने के इस प्रकरण में व्यक्तिगत सुनवाई कर अभ्यर्थी के विरुद्ध कानूनी कार्यवाही करेगा। अभ्यर्थी ने राजनीति विज्ञान, इतिहास, बॉयोलोजी, केमिस्ट्री, सोशियोलॉजी, इकोनोमिक्स, पंजाबी, ड्राइंग, होम साइंस, राजस्थानी म्यूजिक विषय में एम.ए. होने का दावा किया है।

बेवजह काम अटकाने वाले अफसरों पर होगी सख्त कार्रवाई : दिया कुमारी

-कार्यालय संवाददाता-
जयपुर। उपमुख्यमंत्री दिया कुमारी ने सोमवार को शासन सचिवालय में जयपुर जोन प्रथम एवं द्वितीय की सड़क व अन्य परियोजनाओं की प्रगति की गहन समीक्षा की। बैठक में उन्होंने अधिकारियों को स्पष्ट निर्देश दिए कि सभी लंबित कार्यों की स्पष्ट समय सीमा तय करें और उन्हें निर्धारित समय में पूरा करें। उन्होंने चेतावनी दी कि जो अधिकारी कार्यों को अनावश्यक रूप से लंबित रखेंगे, उन पर सख्त कार्यवाही की जाएगी।

बैठक में जयपुर शहर, जयपुर ग्रामीण, सीकर, झुंझुनू, अलवर, कोटपुतली-बहरोड़ जिलों की सड़क परियोजनाओं की माइक्रो लेवल पर समीक्षा की गई। उपमुख्यमंत्री ने वन, भूमि विवाद अथवा अन्य कारणों से अटकी परियोजनाओं को शीघ्र गति देने हेतु संबंधित विभागों के साथ समन्वय स्थापित करने के निर्देश दिए।

उपमुख्यमंत्री ने निर्देश दिए कि आगामी पांच सप्ताह में अधिकारी फील्ड विजिट की रिपोर्ट पेश

करें, यह बताएं कि कहां निरीक्षण किया गया और वहां मिली खामियों में कितना सुधार किया गया। साथ ही, बैठक में दिए गए निर्देशों पर कितनी प्रगति हुई, इसकी विस्तृत रिपोर्ट पेश की जाए। उपमुख्यमंत्री दिया कुमारी ने अधिकारियों से सीधे सवाल किया – जब आपके पास जलभराव या बाढ़ की सूचना आती है, तो आप क्या एक्शन लेते हैं? उन्होंने अधिकारियों को एफ़्टव मोड में रहने और सभी आवश्यक संसाधनों की पूर्ण तैयारी सुनिश्चित करने के निर्देश दिए। अधिकारियों को

जानकारी दी कि राज्य स्तर पर कंट्रोल रूम स्थापित किया जा चुका है और प्रत्येक जिला मुख्यालय पर भी नियंत्रण कक्ष क्रियाशील है। प्रत्येक एईएन कार्यालय में 1000 भरे हुए व 5000 खाली मिट्टी के कट्टे, उपखंड स्तर पर कोल्ड मिक्स मटेरियल के 50 बैग तथा अन्य आवश्यक संसाधनों की उपलब्धता सुनिश्चित की गई है। इसके अलावा, रेत का नैटवर्क भी किया जा चुका है ताकि भारी बारिश या बाढ़ की स्थिति में सड़कों को मरम्मत तुरंत की जा सके।

